

ማሕበር ልምዳት ትግራይ ኣብ ኩለን ዞባታት ትግራይ ዘካየዱቶ መድረኽ ኣመራርሓ ማልት ስራሕ ዕውታ ከምዝነበረ ኣፍሊጣ።



ማሕበርኩም ማሕበር ልምዳት ትግራይ ካብ 3 ክሳብ 9 ነሓስ 2012 ዓ/ም ኣብ ዞባታት ምዕራብ ኣብ ከተማ ሑመራ፣ ዞባ ሰሜን ምዕራብ ከተማ ሸረኢንዳሰላሰ፣ ኣብ ዞባ ማእኸል ትግራይ ኣብ ከተማ ዓድዋ፣ ዞባ መቐለን ዞባ ምብራቕን ኣብ ከተማ ዉቕሮ ከምኡውን ዞባ ደቡብ ኣብ ከተማ ማይጨው ዘካየዱቶ መድረኽ ኣመራርሓ ማልት ዕውታ ከምዝነበረ ኣፍሊጣ።

ኣብቶም መድረኻት ፈፃሚ ዳይሬክተር ዋና ቤት ፅሕፈት ማልት ዶ/ር ኣክሊሉ ሃይለሚካል፣ ኣመሓደርቲ ዞባታት፣ ኣቦወንበራት ቦርድን ቤት ምክርን ዞባታት፣ ኣመሓደርቲ ወረዳታት፣ ከንቲባ ምምሕዳር ከተማታት ከምኡውን ቡብወረድኡ ዘለው መተሓባበርቲ ማልት ዝተረኸቡ እንትኾኑ ኣብ ኣፈፅፅማ መደባት 2012ን ትልሚ 2013ን ዓ/ም ማልት ሕድሕድ ዞባታት ብዕምቆት ዘትዮም።

ኣብቲ ክካየድ ዝቐየዩ ዘተ ተረኪቦም ትልሚ ስራሕ 2013 ዓ/ም ዋና ቤት ፅሕፈት ማሕበር ልምዳት ትግራይ ዘቕረቡ ፈፃሚ ዳይሬክተር ማሕበር ልምዳት ትግራይ ዶ/ር ኣክሊሉ ሃይለሚካል፣ ላዕሊዎት ኣመራርሓ ዞባታት፣ ኣመራርሓ ማልት ዞባታትን ወረዳታትን መደባት ማሕበር ልምዳት ትግራይ ኣብ ምስላጥ ብሓፈሻ

ኣብ ምርጫ ህልውና ህዝቢ ትግራይ ዕዙዝ እጃም ይገዛዩ ምህላዎም ተረዲኦም ንተፈጻሚነቱ ይሰርሑ ከምዘለው ገሊጾም።

ማሕበር ልምዓት ትግራይ ኣብ ህዝብና ልዑል ተቀባልነት ዘለዎ ምስ ምዃና ተኣሳሲሩ ህዝብና ማልት ንእትሓቶም ፋይናንሳዊን ንዋታዊን ሓገዛት ንድሕሪት ከይበለ ዝገብሮ ዘሎ ሓገዝ ብሽም ማልትን ተጠቀምትን ምስጋና ይግቡኦ ዝበሉ ፈጻሚ ዳይሬክተር ማልት ዶ/ር ኣክሊሉ ሃይለማርያም፤ ይኹን እምበር ልምዓት ኣብ ሓደ ዓመት ዝዛዘም ብዘይምዃኑ ስዒቡ ብማሕበር ልምዓት ትግራይ ዝተጀመሩ ግን ድማ ከይተዛዘሙ ዝፀንሑ ፕሮጀክታት ቅድምያ ሂብካ ብምዝዛም ሓደሽቲ ፕሮጀክታት ድማ ብመሰረት ጠለብን ክፍታትን መሰረተ ልምዓት ህዝብና ተራእዮም ብቐደም ስዒብ ዝፍፀሙ ምዃኖም ኣረዲኦም።

መደባት ማሕበር ልምዓት ትግራይ ኩሉ ዝዓሰለሎ እዮ። ብምዃኑ ድማ ከም ትካል መትከላት ሓቋፍነት፣ ግልፅነት፣ ተሓታትነት፣ ወለንታዊነትን ወፅኢታዊነትን ተኸቲላ ብምስራሕ ብዝእከብ 917 ሚልዮን ብር እቶት 41 ቀዳማይ 10 ካልኣይን ብርኪ ኣብያተ ትምህርቲ ብምዝዛም 14,600 ተምሃሮ ቀዳማይ ብርኪ ኣብያተ ትምህርትን 4,800 ተምሃሮ ካልኣይ ብርኪ ኣብያተ ትምህርትን ተረባሕቲ ንምግባር ከምኡውን 1 ሽሕ ዳስ መምሃሪ ክፍልታት ናብ ምዕሩይ መምሃሪ ክፍሊ ብምልዋጥ 50 ሽሕ ህፃናት ተምሃሮ ዝርብሕሉ ዕድል ንምፍጣር፣ 2,400 ኮምፒዩተራት ናብ 50 ካልኣይ ብርኪ ኣብያተ ትምህርቲ ብምትእትታው 50 ሽሕ ፍቓድ ኮምፒዩተር ማእኸላት ንምጥያሽ፣ ኣብ 160 ቀዳማይ ብርኪ ኣብያተ ትምህርቲ 7,680 ታብሌታት ብምትእትታው ን36,060 ተምሃሮ ን269 ርእሰ መምህራንን ኣይቲ መምህራንን ተረባሕቲ ንምግባር ፃዕሪ ዝግበር ዘሎ ኮይኑ ኣብ ዘፈር ጥዕና ድማ 14 ትካላት ጥዕና ብምህናፅ ን260 ሽሕ ህዝብና ብዝበለፀ ተረባሕ ዝኸነሉ ባይታ ንምፍጣር ክስራሕ እዩ ኢሎም።

ኣብ ኣጠቓላሊ እቶም ዝተሳለጡ መድረኻት ኣመልኪቶም ሙብርሂ ዝሃቡና ዳይሬክተር ዳይሬክቶሬት ወዳብ ኣባላትን ምትእኽኻብ ሃፍትን ማሕበር ልምዓት ትግራይ ኣይተ ሃይለማርያም ሃፍቱ ብወገኖም፣ እቶም መድረኻት መደባት ማልት ኣብ ታሕቲ ወሪድካ ዝፍፀሙ ብምዃኖም ካብ ወረዳ ክሳብ ዘባ ምስ ዘሎ መሪሕነት መደባት ማልት ግልፅነት ብዘለዎ መንገዲ ንክፍፀም ዘኸእል ሓበራዊ ዘተ ዝተኸየደሉ ዕውት መድረኽ ነይሩ ኢሎም።

ኣብ ኩለን ዘባታት ኣፈፃፀማ መደባት 2012 ዓ/ምን ትልሚ 2013 ዓ/ም መሰረት ብምግባር ንባይታ ዝዳህሰሰ ዘተ ምክያዱ ዝሓበሩ ኣይተ ሃይለማርያም ሃፍቱ፣ እቶም ዝተትሓዙ መደባት ማልት ብዕውት መንገዲ ንምዝዛም ፋይናንሳዊ ዓቕሚ ወሳኒ ብምዃኑ ከም ትካል ካብ ዝተፈላለዩ ክፋላት ሕ/ሰብ ክርከብ

ዝኸእል ፍልፍል እቶት ኣነጂርካ ንምእታዉ ዘኸኣለ መድረኽ ኮይኑ ከምተዛዘመን ብቐጻልነት ድማ እቶም መደባት እናተገምገሙ ዝሓሸ ኣፈፃፀማ ንምርኣይ ዝሰራሕ ምዃኑ ሓቢርም።